



Stqarrija għall-Istampa Il-Lussemburgu, it-3 ta' Diċembru 2020

L-Awdituri jeżaminaw il-protezzjoni tal-proprjetà intellettuali fl-UE

Il-proprjetà intellettuali hija essenzjali għall-ekonomija tal-UE. Għalhekk, element ewlieni tal-kompetittività tal-Unjoni huwa li jiġi żgurat li din tiġi protetta sew fi ħdan is-suq uniku. Fid-dawl ta' dan, il-Qorti Ewropea tal-Awdituri qed tagħti bidu għal awditu biex tivvaluta l-effettività tas-sistema ta' protezzjoni tal-proprjetà intellettuali tal-UE.

Il-proprjetà intellettuali hija ta' importanza kruċjali għall-ekonomija tal-UE. Id-drittijiet tal-proprjetà intellettuali (IPRs) jipprovdu incattiv għall-innovazzjoni, il-kreattività u l-iżvilupp teknoloġiku. L-IPRs joffru wkoll protezzjoni kontra l-ikkuppjar mhux awtorizzat u għalhekk jipprevjenu l-iffalsifikar u l-piraterija. Dawn huma problema kumplessa u li dejjem tikber. Minbarra d-dannu ekonomiku li joħolqu, jistgħu jkunu wkoll kwistjoni ta' sigurtà pubblika, kif intwera b'mod ċar matul il-pandemija tal-COVID-19.

Dan huwa speċjalment minnu f'għadd ta' setturi fejn in-negozji tal-UE huma mexxejja dinjija: l-ilbies, l-oġġetti lussużi u l-farmaċewtiċi, biex insemmu biss xi ftit minnhom. Huwa stmat li l-industriji li jiddependu ħafna mill-proprjetà intellettuali jiġġeneraw kważi 45 % tal-PDG tal-UE, b'valur ta' EUR 6.6 triljun, filwaqt li jipprovdu kważi terz tal-impjieg totali fl-UE.

"Mingħajr mezzi effettivi għall-infurzar tad-drittijiet tal-proprjetà intellettuali, l-innovazzjoni u l-kreattività jiġu skoragguti u l-investment jonqos", qalet Ildikó Gáll-Pelcz, il-Membri tal-Qorti Ewropea tal-Awdituri responsabbli għall-awditu. "L-IPRs għalhekk huma tal-akbar importanza għas-suċċess tas-suq intern".

L-UE stabbilixxa qafas regolatorju biex jarmonizza l-IPRS madwar l-UE. Flimkien mal-Istati Membri, il-Kummissjoni u l-korpi l-oħra tal-UE, bħal pereżempju l-Uffiċċju tal-Proprietà

L-iskop ta' din l-istqarrija għall-istampa huwa li jingħataw il-messaġġi prinċipali tal-previżjoni ta' awditu maħruġa mill-Qorti Ewropea tal-Awdituri. Il-previżjoni sħiħa hija disponibbli bl-Ingliż fuq eca.europa.eu.

ECA Press

12, rue Alcide De Gasperi - L-1615 Luxembourg

E: press@eca.europa.eu @EUAuditors eca.europa.eu

Intellettwali tal-UE (EUIPO), għandhom responsabbiltà kbira biex jiżguraw il-protezzjoni xierqa u uniformi tal-IPRs fl-UE kollha.

L-awditu, li għadu kif inbeda, jiffoka fuq it-trademarks tal-UE, id-disinji Komunitarji u l-indikazzjonijiet ġeografici tal-UE. Huwa għandu l-għan li jivvaluta jekk dawn l-IPRs humiex protetti sew fi ħdan is-suq uniku.

Informazzjoni ġenerali

Il-proprjetà intellettwali tirreferi għall-kreazzjonijiet tal-moħħ, bħal pereżempju l-invenzjonijiet, ix-xogħolijiet artistici, is-simboli, l-ismijiet u l-immagnijiet użati fil-kummerċ. Skont it-trattati internazzjonali, tradizzjonalment id-drittijiet tal-proprjetà intellettwali jinqasmu f'żewġ kategoriji:

- id-drittijiet tal-awtur li jkopru x-xogħolijiet letterarji, il-films u l-mużika; u
- id-drittijiet tal-proprjetà industrijali li jkopru l-privattivi (invenzjonijiet), trademarks, disinji u indikazzjonijiet ġeografici (GIs).

Fil-25 ta' Novembru 2020, il-Kummissjoni Ewropea ppubblikat [Pjan ta' Azzjoni għall-Proprjetà Intellettwali](#) biex tappoġġa l-inizjattiva ta' rkupru u reżiljenza tal-UE.

Il-previżjoni ta' awditu, li għet ippubblikata llum, tipprovdni informazzjoni dwar kompitu tal-awditjar li għaddej bħalissa dwar il-protezzjoni tad-drittijiet tal-proprjetà intellettwali fl-UE. L-awditu huwa skedat li jiġi kkompletat fit-tieni nofs tal-2021. Il-previżjonijiet ta' awditi huma bbażati fuq xogħol ta' thejjija li jsir qabel ma jinbeda awditu u ma għandhomx jitqiesu bħala osservazzjonijiet, konklużjonijiet jew rakkomandazzjonijiet tal-awditjar. Il-previżjoni ta' awditu sħiħa hija disponibbli bl-Ingliż fuq is-sit web tal-QEA (www.eca.europa.eu).

F'Mejju 2019, il-QEA ppubblikat [opinjoni dwar l-EUIPO](#).

Kuntatt għall-istampa għal din il-previżjoni ta' awditu

Vincent Bourgeois – E: vincent.bourgeois@eca.europa.eu

T: (+352) 4398 47502 / M: (+352) 691 551 502